

## ТАҚРИЗ

ба автореферати диссертатсияи Шарифова Санавбар Саъдулоевна дар мавзуи «Нақши арзишҳои миллӣ дар тарбияи хештаншиносии хонандагон зимни таълими фанни таърих» барои дарёфти дараҷаи илмӣ номзади илмҳои педагогӣ аз рӯйи ихтисоси 13.00.02 - Назария ва методикаи таълиму тарбия (13.00.02.05 - Назария ва методикаи фанҳои ҷамъиятӣ, таҳсилоти миёнаи умумӣ)

Таҳқиқоти илмӣ Шарифова С.С. оид ба мавзуи «Нақши арзишҳои миллӣ дар тарбияи хештаншиносии хонандагон зимни таълими фанни таърих» буда, дар замоним муосир мубрам ва саривактӣ арзёбӣ мегардад.

Ташаккули тарбияи хештаншиносии хонандагон зимни таълими фанни таърих имкониятҳои васеи зоҳиршавии қобилиятҳои шахсии онҳоро фароҳам оварда, барои дар оянда пайдо кардани ҷойгоҳ ва мақоми муносиб дар ҷомеа ва ифодаи маъқеи инсонгароёнашон шароити мусоид фароҳам меорад.

Вазифаҳои асосии фаъолгардонии коркарди назариявӣ ва амалии тарбияи хештаншиносии хонандагон дар ҳуҷҷатҳои расмӣ, ки дар даҳсолаҳои охир қабул гардидаанд, муқаррар шудаанд. Мухимияти тарбияи хештаншиносии хонандагон дар қонунҳо ва санадҳои меъёрии ҳуқуқии Ҷумҳурии Тоҷикистон, аз ҷумла дар Қонуни Ҷумҳурии Тоҷикистон «Дар бораи маориф», Консепсияи миллии маълумот дар Ҷумҳурии Тоҷикистон, Консепсияи миллии тарбия дар Ҷумҳурии Тоҷикистон, ки мақсади онҳо рушди соҳаи маориф, баландбардории сифати таълиму тарбия, тарбияи арзишҳои миллӣ ва тарбияи хештаншиносии хонандагон мебошад, асоснок шудааст.

Дар самти мазкур, дар баробари дастовардҳо, айни ҳол дар стандартҳои таҳсилот, барномаҳои таълимӣ, китобҳои дарсӣ, васоити таълимӣ ва тавсияҳои методӣ, воситаҳои техникаи таълим, аз ҷумла, истифодаи технологияҳои иттилоотӣ ва иртиботӣ, ки ҷорӣ намудани таҳсилоти

фосилавӣ дар раванди таълим, инчунин омода намудани кадрҳои педагогии ба сатҳи талаботи муосир ҷавобгӯро имконпазир мегардонанд, камбудиро ҷой доранд.

Рушди муносибатҳои бозорӣ сабабгори тезутунд шудани зиддияти иҷтимоиву иқтисодӣ, фарҳангиву ахлоқӣ мегардад, ки омилҳои на танҳо мусбат доранд, балки низоъҳои дохилии шахсиятро таҳрик бахшида, ба арзишҳои ахлоқӣ таъсир мерасонанд. Бартараф кардани ин таъсири манфӣ воситаҳо ва тадбирҳои куллиро тақозо дорад ва илми педагогика вазифадор аст, ки бо назардошти инсонпарварона гардидани таҳсилот дар оилаву мактаб ҷиҳати рушди бемайлони шахсияти инсон, воқеӣ намудани захираҳои ботинии ӯ ва ёрмандӣ ба ҳар як хонанда дар худифшономӣ ва худинкишофдиҳии ӯ шароити мусоид фароҳам оварда шавад.


Кори илмию таҳқиқотӣ аз муқаддима, ду боб, хулоса, натиҷаҳо, тавсияҳо, рӯйхати адабиёти истифодашуда иборат мебошад.

Дар боби якуми рисола «Ҷанбаҳои назариявии ташаккули ҳештаншиносии хонандагон дар муассисаҳои таҳсилоти миёнаи умумӣ» муаллиф дар таҳқиқи масъалаи мазкур аз усулҳои зерин мавриди истифода ва татбиқ қарор додааст: равиши бонизом нисбати назария ва амалия бо баҳисобгирии мавзӯи таҳқиқот, таҳлили маводи манбаъшиносӣ, қонунҳо ва асноди соҳаи маориф, омӯзиш ва таҳлили асарҳои педагогӣ, психологӣ, сотсиологӣ, фалсафӣ, таърихӣ ҷамъбасти таҷрибаи пешқадами педагогӣ. Дар кори мазкур инчунин як қатор методҳо, ба монанди: озмоиши педагогӣ дар мактаб бо иштироки хонандагон, омӯзгорон ва муҳаққиқон, пурсишнома, мусоҳиба, тестикунонӣ, мубодилоти афкор, таҳлили натиҷаҳои амалӣ ва дар асоси он баҳогузориҳои сифати нақшаҳои таълимӣ, барномаҳо ва китобҳои дарсӣ, ҷамъбасти маводи омӯхташуда аз рӯйи назария ва амалия дар хошияи мақсад ва вазифаҳои мавзӯи таҳқиқот аз ҷониби муаллифи рисола мавриди истифода қарор дода шудаанд.

Дар боби дуюм «Мазмуну мундариҷа ва роҳу усулҳои ташаккули ҳештаншиносии хонандагон дар таълими таърихи умумӣ» роҷеъ ба таъсири арзишҳои миллӣ дар тарбияи ҳештаншиносии хонандагон зимни таълими фанни таърих, дидгоҳи педагогикаи миллӣ дар ташаккули таҳаммулпазирии хонандагон, самаранокии нақши арзишҳои миллӣ дар тарбияи ҳештаншиносии хонандагон зимни таълими фанни таърих баррасӣ намудааст.

Хулоса, кори таҳқиқотии Шарифова Санавбар Саъдулоевна дар мавзӯи «Нақши арзишҳои миллӣ дар тарбияи ҳештаншиносии хонандагон зимни таълими фанни таърих» барои дарёфти дараҷаи илмии номзади илмҳои педагогӣ аз рӯйи ихтисоси 13.00.02 - Назария ва методикаи таълиму тарбия (13.00.02.05 - Назария ва методикаи фанҳои ҷамъиятӣ, таҳсилоти миёнаи умумӣ) мебошад.

Номзади илмҳои педагогӣ,  
директори муассисаи давлатии  
таълимии «Гимназияи №1  
барои хонандагони болаёқати  
шаҳри Душанбе»



Нематуллоева М. М.

Маълумот барои тамос: Ҷумҳурии Тоҷикистон, ш. Душанбе, н. Сино, к.  
Ғаффор Мирзо 6; Тел: +99237-233-28-11;  
E-mail: [mnematulloev@bk.ru](mailto:mnematulloev@bk.ru)

12.08.2025

Имзои Нематуллоева Муробек Музаффаров тасдиқ мекунам.

Мудири бахши кадрҳо ва  
назорати коргузори



Изатов Ё.